



ቁጥር 01/19/11/66/6
170 770 1997


የኢትዮጵያ ፌዴራላዊ ዲሞክራሲያዊ ሪፐብሊክ
የሥራ ሚኒስቴር
The Federal Democratic Republic of Ethiopia
Ministry of Revenues

ለአዲትና ኢንሰፕክሽን መምሪያ
ለሕዝብና ዓለም አቀፍ ግንኙነት መምሪያ
ለሲቪል ሰርቪስ ማሻሻያ ጽ/ቤት
ገቢዎች ሚኒስቴር

የሽልማት ዕቃዎች ወደ አገር ስለሚገቡበት ሁኔታ በጉምሩክ ቀረጥ ማስከፊያ የሚኒስትሮች ምክር ቤት ደንብ ቁጥር 122/1985 ለገቢዎች ሚኒስቴር ባተሰጠው ሥልጣን መሠረት ይህ መመሪያ እንዲወጣ ተደርጓል።

ስለዚህ የመመሪያውን 3 ገጽ አባሪ ከዚህ ደብዳቤ ጋር አያይዘን መላክንን እንገልጻለን።

ከሰላምታ ጋር
የሚኒስትሮች ምክር ቤት
የገቢ ልገልግሎት ኃላፊ



እንዲያውቁት፡
➤ ለአክብር ም/ሚኒስትር ጽ/ቤት
ገቢዎች ሚኒስቴር

ግንቦት 10, 1997

የሽልማት ዕቃዎች ወደአገር ስለሚገቡበት ሁኔታ ለመወሰን የወጣ የገቢዎች ሚኒስቴር መመሪያ ቁጥር 23/1997

1. አውጪው ባለሥልጣን

በጉምሩክ ቀረጥ ማስከፈያ ሚኒስትሮች ምክር ቤት ደንብ ቁጥር 122/1985 እንደተሻሻለ ተያይዞ በወጣው የጉምሩክ ታሪፍ ቅጽ 2/ሁለት/ ሁለተኛ መደብ (ለ) ቁጥር (3) ላይ የገቢዎች ሚኒስቴር በተሰጠው ሥልጣን መሠረት ይህንን መመሪያ አውጥቷል።

2. አጭር ርዕስ

ይህ መመሪያ «የሽልማት ዕቃዎች ወደአገር ስለሚገቡበት ሁኔታ ለመወሰን የወጣ የገቢዎች ሚኒስቴር መመሪያ ቁጥር 23/1997» ተብሎ ሲጠቀስ ይችላል።

3. ትርጓሜ

የቃሉ አገባብ ሌላ ትርጓሜ የሚያሰጠው ካልሆነ በስተቀር በዚህ መመሪያ፡-

ሀ. «ውድድር» ማለት በታወቁ ዓለም እና አህጉር አቀፍ ለሕዝብ ወይም ለታወቁ ክለቦች አባላት ክፍት በሆኑ ፈተናዎች፣ ኤግዚቢሽኖች፣ ትዕይንቶች፣ በትምህርት፣ በምርታማነት በተቀደሱ ሥራዎች ወይም ግጥሚያዎች የሚደረጉ የክህሎት ወይም የስፖርት ፋክክር ወይም እንቅስቃሴ ነው።

ለ. «ሽልማት» ማለት በግልጽ በወጣ የመወዳደሪያ መስፈርት ለጉብዝናቱ ለመልክም ጠባይ፣ ለሰብዓዊ የርህራሄ ምግባር፣ ለሥነ ጥበብ፣ ለኢንዱስትሪ፣ ለፈጠራ፣ ለምርታማነት፣ ለትምህርት፣ ለሳይንስ ብቃት ወይም ለተቀደሰ ወይም ለሚያስመስግን ሕዝባዊ አገልግሎት የውድድሩን መንፈስ አንፀባራቂ የሆነ ስጦታ ነው።

ሐ «የሽልማት ዕቃ» ማለት በዚህ መመሪያ በአንቀጽ 6(2) ላይ የተመለከተው እንደተጠበቀ ሆኖ በውድድር አሸናፊ ለሆነ ሰው የሚሰጥ ማንኛውም ዕቃ ነው።

መ. «ባለሥልጣን» ማለት የኢትዮጵያ ጉምሩክ ባለሥልጣን ነው።

4. ዓላማ

የዚህ መመሪያ ዓላማ በውድድሮች እና በሽልማት ተሰጥተው ወይም ለመስጠት የመጡ የሽልማት ዕቃዎችን ከምናቸውም የቀረጥ እና ታክስ ክፍያ በነፃ ግልጽነትን እና ተጠያቂነትን በሚያሰፍን እና ሕጋዊ ሥርዓትን በይዘ መንገድ ወደ አገር እንዲገቡ ለማስቻል ነው።



የጽ/ት
ገጽ

5. የአፈፃፀም ወሰን
ይህ መመሪያ በውጭም ሆነ በአገር ውስጥ በተደረጉ ወይም በሚደረጉ ውድድሮች ወይም ለሽልማት የተሰጡ ወይም የሚሰጡ የሽልማት ዕቃዎች ላይ ተፈፃሚ ይሆናል።
6. የሽልማት ዕቃዎችን ወደ አገር ስለማስገባት
 1. ማንኛውም ሰው በውጭ አገር በታወቁ የዓለም እና የአህጉር አቀፍ ድርጅቶች አገርን እና ህዝብን ወክሎ ወይም በግል በውድድር በመካፈል ባገኘው የብልጫ ውጤት መሠረት የሚያገኘው ማናቸውም የሽልማት ዕቃዎች ከማናቸውም ቀረጥ እና ታክስ ክፍያ በነፃ ወደ አገር ይገባሉ።
 2. በሀገር ውስጥ ለሚደረጉ ውድድሮች የወድድሩን መንፈስ ለማንፀባረቅ የተዘጋጁ ዋንጫዎች፣ ሜዳሊያዎችና መሰል ለሽልማት ተብለው በልዩ ሁኔታ የተዘጋጁ የሽልማት ዕቃ ዓይነቶች (trophies) ብቻ ከማናቸውም ቀረጥ እና ታክስ ክፍያ በነፃ ወደ አገር ይገባሉ።
7. ስለማስረጃዎች አቀራረብ እና ማረጋገጫ
 1. በዚህ መመሪያ በአንቀጽ 6 ላይ በተመለከተው መሠረት የሽልማት ዕቃ ወደ አገር የሚገባው ውድድሩን ወይም ሽልማቱን አስመልክቶ በሚመለከተው መንግሥታዊ መሥሪያ ቤት የበላይ ኃላፊ በኩል ማረጋገጫ ለባለሥልጣኑ ሲቀርብ ብቻ ነው።
 2. በዚህ አንቀጽ ንዑስ አንቀጽ 1 መሠረት የተገለፀው አጠቃላይ ድንጋጌ እንደተጠበቀ ሆኖ የወጣቶች ስፖርት እና ባህል ሚኒስቴር፣ የላይንስና ቴክኖሎጂ ኮሚሽን፣ ንግድ እና ኢንዱስትሪ ሚኒስቴር በሚመለከታቸው የውድድር ዓይነቶች ላይ ለሚሰጡ ሽልማቶች በበላይ ኃላፊዎች በኩል ለባለሥልጣኑ ማረጋገጫ ይሰጣሉ።
8. የባለሥልጣኑ መሥሪያ ቤት ኃላፊነት
 1. የባለሥልጣኑ መሥሪያ ቤት በውድድር እና በሽልማት ወደአገር የሚገቡትን የሽልማት ዕቃዎች ጉዳዩ በሚመለከተው የመንግሥት መሥሪያ ቤት ኃላፊ ተረጋግጦ ሲቀርብለት በዚህ መመሪያ በአንቀጽ 6 መሠረት የጉምሩክ ሥነ ሥርዓት እንዲፈፀም በማድረግ ተገቢውን መስተንግዶ ይሰጣል።
 2. የሽልማት ዕቃዎቹ ለሽያጭ ተብለው ያልመጡ መሆኑን ያረጋግጣል፣ አስፈላጊውን ክትትል ያደርጋል።

9. ስለመብት ወሰን እና ሌሎች ሕጎች

1. በዚህ መመሪያ መሠረት የሽልማት ዕቃዎችን ወደ አገር ያስገባ ማንኛውም ሰው ዕቃዎቹን ከራሱ ከባለቤቱ ክልጃቹ በስተቀር በሌሎች ሰዎች ይዘታ፣ ጥቅም እና አገልግሎት ማድረግ ክልክል ነው።
2. በሥራ ላይ የሚገኙ ከቀረጥ እና ታክስ ክፍያ በነፃ በሚገቡ ዕቃዎች ላይ ተፈጻሚነት ያላቸው ሕጎች በሙሉ በዚህ መመሪያ መሠረት ወደ አገር በሚገቡ የሽልማት ዕቃዎች ላይ ተፈጻሚነት አላቸው።

10. የአፈጻጸም መመሪያ ስለማውጣት

ባለሥልጣን እንደ አስፈላጊነቱ ይህንን መመሪያ ለማስፈጸም የሚረዳ ዝርዝር የአፈጻጸም መመሪያ የማውጣት ሥልጣን ተሰጥቶታል።

11. መመሪያው ተፈጻሚ የሚሆንበት ጊዜ

ይህ መመሪያ በሚኒስትሩ ተፈርም ከወጣበት ቀን ጀምሮ ተፈጻሚ ይሆናል።



ገታቸው በላይ
ሚኒስትር

የገቢዎች ሚኒስቴር
05/01/98 የተሰጠ
ገቢዎች ሚኒስቴር

የሽልማት ዕቃዎች ወደ አገር ስለሚገቡበት ሁኔታ ለመወሰን የወጣውን የገቢዎች ሚኒስቴር /ማሻሻያ/ መመሪያ ቁጥር 28 /1998

1. አጭር ርዕስ

ይህ መመሪያ “የሽልማት ዕቃዎች ወደ አገር ስለሚገቡበት ሁኔታ ለመወሰን የወጣውን የገቢዎች ሚኒስቴር /ማሻሻያ/ መመሪያ ቁጥር 28 /1998” ተብሎ ሊጠቀስ ይችላል።

2. ማሻሻያ


“የሽልማት ዕቃዎች ወደ አገር ስለሚገቡበት ሁኔታ ለመወሰን የወጣው የገቢዎች ሚኒስቴር መመሪያ ቁጥር 23 /1997 እንደሚከተለው ተሻሽሏል።

የመመሪያው አንቀጽ 6 ላይ የሚከተለው አዲስ ንዑስ አንቀጽ 3 ተጨምሯል፡

“በውጭ አገር በተደረገ ውድድር የተገኘ ዋናጫ፣ ሜዳሊያ እና መሰል ሽልማት ተሸላሚው በውድድሩ አሸንፎ ማግኘቱን ባለስልጣኑ እያረጋገጠ እንዲገባ ይፈቅዳል”

3. መመሪያው የሚፀናበት ጊዜ

ይህ መመሪያ ከመስከረም 5 ቀን 1998 ገምገማ የፀና ይሆናል።



ገቢዎች ሚኒስቴር